

مرکالمہ شیعہ احمدی

شیعہ :- جس دن ابوبکر خلیفہ بنا۔ اسی جناب علی علیہ السلام کے بیعت کرنے کا مزید ثبوت درکار ہے۔ آپ نے جو اس سے پہلے اس خاص امر میں حوالہ کیا ہو وہ محل ہے۔ احمدی :- اگر سابقہ حوالہ بقول آپ کے محل اور کسی بخش نہیں ہو تو لیجئے دیگر معتبر تاریخوں سے عرض کر دیتا ہوں :- حدّ ثنائید اللہ بن سعید قال اخبرنی سیف من عبدالعزیز بن مسیاء عن جیب بن ابی ثابت قال کان علی فی بیتہ اذا فی فقیل له قد جلس ابوبکر بتبیت فخرج قمیصہ ما علیہ ازار وکارداء عجلاً کراہیۃ ان یبطی عنہا حتی یایع ثم جلس الیہ وبعث الی ثوبہ فانما فجلّہ ولزم مجلسہ - طبری عربی جلد ۳ وارتقاء اللہ صفحہ ۲۰۱ - یعنی جناب علی علیہ السلام اپنے گھر میں تشریف رکھتے تھے کہ کسی نے آکر اطلاع دی کہ ابوبکر بیعت کے لئے بیٹھے ہوئے ہیں۔ اس وقت آپ صرف قمیص پہنے ہوئے تھے اور کمر میں تہ بند تھانہ اوپر چادر تھی۔ پس آپ جلدی سے دوڑے گئے۔ وجہ یہ کہ آپ کو ناگوار ہوا۔ کہ بیعت خلیفہ میں ذرا ظہور توقف ہو جائے۔ پھر وہاں بیٹھ گئے اور گھر سے کپڑے منگا کر زیب فرمائے۔ اور ابوبکر کی مجلس میں رونق افروز رہے۔ یہاں یاد رہے کہ عربوں کی قمیص ہمارے ملک کی طرح چھوٹی نہیں ہوتی بلکہ خاصی لمبی ہوتی ہے پاؤں تک۔

قیل ان عمرو بن حریث قال لسعید بن زید منی یوم ابوبکر قال یوم مات رسول اللہ صلی اللہ علیہ وسلم کو ہوا ان یبقوا لبعض یوم ولیس فی جماعتہ - کمال ابن اثیر جلد ۱۷ - یعنی مروی ہے کہ عمرو بن حریث نے سعید بن زید سے پوچھا کہ کب ابوبکر کے لئے بیعت لی گئی اس نے کہا میں دن رسول اللہ صلی اللہ علیہ وسلم نے وفات پائی۔ اصحاب کو ناگوار تھا کہ ایک دن کا کچھ حصہ بھی ان پر گزرتا ہے۔ اور وہ ایک خلیفہ کے ماتحت جماعت المسلمین میں داخل ہو جائیں۔

یہ تو ہوا اعلیٰ بیعت کا ثبوت - جن روایات سے کہنا بیعت کا پتہ لگتا ہے۔ وہ بھی ہمارے

دعوے کی موید ہیں یعنی اُن سے بھی ثابت ہوتا ہے کہ جناب علی علیہ السلام اُسی دن بیعت فرمائی تھی۔ خواہ مجبوری سے۔ چنانچہ تاریخ طبری میں ہی روایت عبدالرحمن حمیری پہلے مذکور ہے کہ انصار جب سقیفہ میں خلافت کے ارادہ سے جمع ہوئے۔ تو ابوبکر اس وقت خطبہ پڑھ رہے تھے۔ جس سے وفات رسول اللہ صلی اللہ علیہ وسلم دو دیگر انبیاء علیہم الصلوٰۃ والسلام ثابت و متحقق ہو کہ کسی نے اگر اس کی اطلاع دی۔ پھر ابوبکر و عمر سقیفہ میں گئے اور انصار پر نجات غالب آکر سعد بن عبادہ کو خاموش کر دیا۔ اور سب حاضرین نے بیعت کر لی۔ اس بیعت کے بعد نکھا ہے کہ جناب علی علیہ السلام اور زبیر نے مخالفت کی اور تنواری سونت لی مگر تنواری کو پتھر پر مار دیا گیا۔ اسکے آگے کہا ہے۔ فانطلق الیہم عمر فجاہلنا علیاً وقال لتبایعنا و انما تطایعنا اولئنا یبایعنا و انما کارہان فبایعنا۔ طبری جلد ۳ ص ۱۹۹

یعنی عمران کے پاس گئے مارے غصے کے اور کہا تم دونوں بیعت رضامندی سے کرو گے یا جبراً۔ پس علی اور زبیر رضی اللہ عنہما دونوں نے بیعت کر لی۔

لیجئے ایک اور روایت :-

یعقوب بن ابراہیم سے ہے کہ اُن سے دریافت کیا گیا :- فستی بویع ابوبکر قال یوم ما رسول اللہ صلی اللہ علیہ وسلم کرہوا ان یبقوا بعض یوم و لیسوا فی جماعتہ قال نخالف علیاً احدنا لا الا مرتداً من کادان یؤتد لولا ان اللہ عزوجل ینقذہم من الانصار قال فہل فعل احد من المهاجرین قال لا متابیع المهاجرین علی بیعتہ من غیر ان یدعوہم

طبری جلد ۳ ص ۲۰۰

یعنی کب بیعت لی گئی ابوبکر کے لئے۔ کہا کہ جس دن رسول اللہ صلی اللہ علیہ وسلم فوت ہوئے تھے۔ نہ چاہا کہ ایک آدھ دن بھی بغیر بیعت ایک خلیفہ گذرے۔ راوی نے پوچھا کہ کیا کسی نے اس کی مخالفت بھی کی کہا کہ نہیں مگر کسی شخص نے یا جس کا دل ارتداد پر مائل تھا۔ شائد نہ کی ہو۔ خدا نے فضل کیا کہ انصار نے بیعت کر لی۔ پھر راوی نے پوچھا کہ کیا مهاجرین سے بھی کسی نے توقف کیا تو اس نے کہا کہ نہیں۔ بلکہ انھوں نے تو بلا طلب کرنے کے بیعت کر لی۔

شیعہ :- جناب علی علیہ السلام کے بیعت کرنے کی وجہ سے ہمارے علماء ترقیہ قرار دیتے ہیں۔

احمدی :- تقیہ کی آرٹ میں رُپوش ہونا ایشیوہ مردانگی نہیں ہے۔ میں آپ کو یقین دلاتا ہوں کہ جناب علی علیہ السلام کی طرف تقیہ کو منسوب کرنا قطع نظر انکی کشتار کے بالکل خلاف واقعہ بھی ہے۔ اگر کوئی کمزور بدن اور ضعیف القوی صحابی تقیہ کرے تو قابلِ اہتام نہیں۔ اگر کوئی ایرانی یا پنجابی دہندوستانی شیعہ دیں پردیس میں کہیں تقیہ کرے تو قابلِ مواخذہ نہیں لیکن جناب علی علیہ السلام جو امیر المؤمنین اور خلیفہ رسول اور اسد اللہ اور غالب کل غالب ہیں۔ ان پر تقیہ کی خلعت بالکل بھٹی اور نامہوار وغیر موزوں ہے۔ دیکھو واقعات معروضہ ذیل کو :-

(۱) آنحضرت صلی اللہ علیہ وسلم نے بخران کے عیسائیوں کے ساتھ دو ہزار حملہ پر صلح فرمائی تھی۔ ان حملوں کی دُصولیائی کے لئے آنحضرت صلی اللہ علیہ وسلم نے جناب علی علیہ السلام کو یمن میں بھیجا تھا۔ جناب علی علیہ السلام نے حملوں کو عیسائیوں سے لے کر تقسیم فرمایا۔ جس طرح کہ مناسب خیال کیا۔ اسپر جو لوگ آپ کے ہمراہ تھے۔ معترض ہوئے۔ اور آنحضرت صلی اللہ علیہ وسلم کی خدمت میں آکر بھی انہوں نے جناب علی علیہ السلام کی شکایت کی۔ اور ملامت الفاظ سے یاد کیا اسپر رسول اللہ صلی اللہ علیہ وسلم کجاہو کہ سخت غضب ناک ہوئے۔ اور منبر پر چڑھ کر خطبہ پڑھنا شروع کیا اور فرمایا :- ارفعوا السيفكم من علي فانہ خشن في ذات الله غيبر مداهن في دينه۔ دیکھو مجالس المؤمنین ص ۲۔ یعنی علی علیہ السلام کے حق میں زبانوں نہ نکالنے رکھو وہ اطاعتِ الہی میں نہایت سخت ہے۔ اور دین کے معاملہ میں کبھی مدابہ نہ کرنا نہیں یاد رہے تقیہ اور مدابہ کے ایک ہی معنی ہیں۔ اس ارشاد نبوی سے جناب علی علیہ السلام کی ذاتی غیبت کا اندازہ بخوبی ہو سکتا ہے۔ خواہ آپ کے پاس سامانِ حرب ہو یا نہ ہو یا کوئی آپ کا مددگار و ناصر ہو یا نہ ہو ؟

(۲) دشمنوں کے مقابلہ کے لئے جو آپ کو خدا اسباب مہیا فرمادے تھے۔ ان میں بعض ہیں جن کو ملا عبد الرزاق لاہی شیعہ محقق نے گوہر مراد میں بیان فرمایا ہے :- در ذیل حصان نصائمہ معصومین یہ انکہ آنچہ ثابت است بدلیل و برہان از شرائط امام عصمت است و علم با حکام کتاب سنت است و تدبیر رعایا و امر سیاست و آنچہ متعلق باشد بایں جملہ۔

و افضلیت در امور مذکورہ و لیکن ثابت شد نزد امامیہ بطریق اخبار از ائمہ طاہرین علیہم السلام
 زائد بر امور مذکورہ خصائص چند کہ علامات و صفات و خواص امام است از علم جمیع علوم
 و جمیع مایحتاج الیہ الناس۔ اگرچہ در غیب مذکور دینیہ باشد $x \times x \times x$ و نیز عالم باشد
 باسم اعظم و وارد شدہ از ابی جعفر اسم اعظم ہفتاد و نہ حرف است کہ یک حرف از ان صفت
 سلیمان عطا شدہ بود و بآں قادر شدہ بود برایتان سر بر بلقیس و عندنا انسان و
 سبعون حرف و حضرت عند اللہ تاثیر بہ فی علم الغیب عندہ و از ابی عبد اللہ مروی است
 کہ بہ عیسیٰ ابن مریم دو حرف از ان داده شدہ کہ بآں کردہ چہ میگوید بہ موسیٰ چہاں حرف از ان
 داده شدہ و بابرہیم ہشت حرف و بہ نوح پانزدہ حرف و بہ آدم تبت و پنج حرف
 جمع کرد خداے تعالیٰ۔ برائے محمد ہفتاد و دو حرف و محبوب گردانید از و حرف واحد و ان
 جمیع عصائے موسیٰ است۔ $x \times x \times x \times x$ و خاتم میلان و از جملہ سلاح و در ع رسول اللہ
 است $x \times x \times x$ و از جملہ آنکہ ائمہ متولذ شوندہ کامل العقل و العلم و فتنہ کردہ از جملہ
 آنکہ دانند کہ در چہ وقت خواهند مرد۔ و انہم لا یوقون الا باختیار منہم علیہم السلام الی
 غیر ذلک ما ہو مذکور فی کتب احادیثنا المرودیۃ عنہم السلام۔ و یکھو گوہر مراد مطبوعہ
 ایران کتباتہ۔ فصل و دوازہم۔ در ذکر بعض از خصائص ائمہ معصومین صلوات اللہ
 علیہم اجمعین۔

لما باقر مجلسی حیات القلوب میں لکھتے ہیں: ”و بعد ازین خواهد آمد احادیث بسیار کہ
 پیرامین پیوستہ کہ حق تعالیٰ برائے ابراہیم فرستاد۔ و قتیکہ اورا باتش انداختند و عصا و
 سنگ موسیٰ و داغشتر سلیمان و طشت قربان و تالوت سکینہ و غیر اینہا از آثار پیغمبران حضرت
 رسید و از آنحضرت بابائے طاہرین صلوات اللہ علیہم منقول گردید۔“

(حیات القلوب جلد ۲ باب ۱۲)

خلاصہ مطلب یہ کہ جو خصوصیات ائمہ کرام علیہم السلام کو حاصل ہیں۔ انہیں اس وجہ ثابت
 میں دلیل اور برہان سے اول عصمت امام ہے اور کتاب سنت کے احکام سے عالم ہونا
 اور رعایا کی تدابیر اور امور سیاست۔ اور جو کچھ ان کے متعلق ہے اسکو باتنا۔ اور وہ بھی

اپنے ہمسروں سے بڑھ چڑھ کر جانتا لیکن امامیہ کے نزدیک جیسے کہ ائمہ اہل ہار کی روایات ثابت ہیں۔ علاوہ امور مذکورہ کے چند اور علامات و صفات و خواص بھی ہیں۔ مثلاً تمام علوم سے اور تمام معاملات جن کی عوام الناس کو ضرورت و احتیاج ممکن ہے خواہ اُمّی و سہی کے سوا ہوں۔ ماہر ہوتا۔ اور اسمِ اعظم عالم ہوتا۔ اور حضرت باقر علیہ السلام سے مروی ہے کہ اسمِ اعظم کے ۳۷ حروف ہیں کہ ایک حرف انہیں سے آصف بر خیا کو عطا ہوا تھا۔ جس سے وہ یقیں کے تحت کو لادینے پر قادر ہو گئے۔ اور ہمارے پاس تو ۴۲ حروف ہیں اور ایک حرف اللہ کے پاس ہے۔ کہ علم غیب کی خاطر اپنے واسطے مخصوص رہنے دیا۔ اور امام جعفر صادق علیہ السلام سے مروی ہے کہ عیسیٰ علیہ السلام کو دو حروف ان حروف میں سے دئے گئے۔ کہ جو معجزات دکھاتے تھے۔ اپنی کی برکت سے دکھاتے تھے۔ اور موسیٰ علیہ السلام کو چار حروف ملے۔ اور ابراہیم علیہ السلام کو آٹھ حروف اور نوح علیہ السلام کو پندرہ حروف۔ اور آدم علیہ السلام کو پچیس حروف اور خدا نے جمع فرمادئے محمد صلی اللہ علیہ وسلم کے واسطے بہتر حروف اور ایک حرف ان سے محقق رکھ لیا۔ علاوہ ازیں ائمہ کو ملا، عصائے موسیٰ اور انگشتر سلیمان۔ اور منجد خواص کے آنحضرت صلی اللہ علیہ وسلم کا گزراؤ سلمہ مبارکہ ہیں۔ اور منجد یہ ہے کہ امام پیدا ہوتے ہیں کامل علم و عقل لے کر اور غنہ کئے ہوئے اور یہ کہ جانتے ہیں کہ کب فوت ہو گئے۔ اور وہ نہیں مرتے ہیں۔ مگر اپنی مرضی سے وغیرہ وغیرہ۔ جو کہ ہماری حدیث کی کتابوں میں جو ائمہ علیہم السلام سے مروی ہیں مذکور ہیں بلا باقر مجلسی علیہ الرحمۃ نے لکھا ہے کہ اس کے بعد بہت سی احادیث آئیں گی کہ یوسف علیہ السلام کا پیرا ہن جو خدا نے ابراہیم علیہ السلام کے لئے بھیجا تھا۔ جبکہ ان کو کفار نے آگ میں ڈالا تھا۔ اور عصائے موسیٰ و رنگ موسیٰ (جس سے بارہ چشمے پھوٹ نکلے تھے) اور قربانی کرنے کا طشت اور تابوت سکینہ وغیرہ پیغمبروں کی تبرکات جو آنحضرت صلی اللہ علیہ وسلم تک آئیں اور ان کو ملیں۔ اور آنحضرت صلی اللہ علیہ وسلم سے اماموں کو منتقل ہوئیں۔ (۳) تمام بنی ہاشم اور صحابہ کرام کی ایک خاص جماعت عموماً اور انصار مدینہ خصوصاً آپ کے مددگار تھے۔ اور پکار پکار کر الانبیاء الاعلیاء۔ یعنی ہم علی کے سوا کسی کی بیعت نہیں

کرتے۔ کے لئے لگا رہے تھے۔ تیاج کامل ابن اثیر جلد ۲ ص ۱۵۷

پس جس شخص کو تمام علوم و رموز دینی و سیاسی خدا سے عطا فرمائے گئے ہوں اور نہ صرف علوم بلکہ اسکے ساتھ اعوان و انصار و جان نثار بھی کافی سے زیادہ۔ اور پھر ان کے پاس اس قدر اسباب حفاظت و سامان نصرت الہی بھی موجود ہوں۔ اس کی نسبت ایک سحرلی سمجھ کا انسان بھی گمان نہیں کرتا کہ ایک آن گے لئے بھی وہ خوش نصیب کا یہاں نہ کر کے اپنے دشمنوں کے مقابلہ میں عاجز و درماندہ و مغلوب ہو سکتا ہے۔ اور پھر دشمن بھی ابوبکر و عمر جیسے جن کی نسبت شیعہوں کا قول ہے کہ وہ پرلے درجہ کے جاہل اور ڈروک محض تھے۔ اور عجز اور درماندگی کا بھی یہ حال کہ ایک دفعہ نہ دو دفعہ بلکہ تمام عمر دشمنان دین و ناموس کے متواتر تشددات و مظالم کے آگے چوں و چرا نہ کی؟

جناب علی علیہ السلام کے سوا شاید ہی تاریخ عالم میں کوئی ایسا انسان پایا جائے گا جس کی بابت ایسے متضاد اور باہم نقیض واقعات منسوب کئے گئے ہوں۔ جیسے ان کے نام لیاوا ان کی طرف کرتے ہیں کہ ایک طرف ان کو حیدر کہ اور غیر ذرا بیان کر سکتے ہیں تو دوسری طرف اپنے حقوق خدا و داد کو پامال اور اپنی تنگ و ناموس کو برباد ہوتے دیکھ کر بھی پرلے درجہ عاجز اور (غوذ باللہ من ذلک) بزدل ظاہر کرتے ہیں۔ اور یہ بزدلی بھی ایسی بتاتے ہیں کہ ان کی ذریت میں بھی ورثہ بہ ورثہ چلی آئی ہے۔ اور ہزار زیادہ برس ہو گئے تاہم بتو اب تک گلے کا بار بنی ہوئی ہے۔ لغوذ باللہ من ذلک؟

بھئی! خدا کے واسطے ان واقعات پر غور کرو اور ٹھنڈے دل سے غور کرو اور پھر بتلاؤ کہ جناب علی علیہ السلام جیسے غیور اور بہادر عظیم الشان انسان کو تعقیب باز بنانا شرا بہتان ہے یا نہیں؟

شیعہ :- سید عنایت علی شاہ وزیر آبادی نے اپنی کتاب ذوالفقار میں بحوالہ کتب صحابہ لکھا ہے کہ رقیہ و ام کلثوم آنحضرت صلی اللہ علیہ وسلم کے نطفہ سے نہ تھیں بلکہ ربیعہ کی بیٹیاں تھیں۔ کیا یہ امر واقعہ ہے؟

احمدی :- رسول کریم صلی اللہ علیہ وسلم کی چاروں صاحب زادیوں کا حضرت خدیجہ الکبریٰ

کے بطن پاک سے ہونے کا ثبوت کئی دفع اس سلسلہ میں دے چکا ہوں۔ چونکہ آپ نے خاص کتاب اصابع کا ذکر کیا ہے۔ اس واسطے میں اسی کتاب کے جواب باصواب عرض کرتا ہوں۔

تہمید :- وکان تزویج النبی صلی اللہ علیہ وسلم خدیجۃ قبل البعثۃ
خمیس عشر سنۃ وقیل اکثر من ذلک x x x x وولدت من رسول اللہ صلی

علیہ وسلم اولادہ کلہم الا ابراہیم وقد ذکرت فی تہجۃ کل منہم ما یلیق

اصابع جلد ۴ مطبوعہ مصر صفحہ ۲۸۱ - خدیجۃ ۳۳۵

ترجمہ :- یعنی رسول اللہ صلی اللہ علیہ وسلم کا نکاح خدیجۃ الکبریٰ رضی اللہ عنہا سے
پندرہ برس پیشتر بعثت نبوی سے ہوا۔ اور اس سے زیادہ عرصہ پیشتر بھی کہتے ہیں۔

اور رسول اللہ صلی اللہ علیہ وسلم کی سب اولاد ان کے بطن مبارک سے ہوئی۔ سوائے

حضرت ابراہیم کے۔ اور میں نے ہر ایک کا ذکر مناسب ان کے تذکرہ میں جداگانہ کر دیا ہے۔

اس سے یہ ثابت ہوا کہ حضرت صلی اللہ علیہ وسلم کی اولاد خدیجۃ الکبریٰ سے کچھ زیادہ تو
میں تھی۔ حالانکہ شیعوں کا خیال ہے کہ ان کے بطن سے صرف حضرت فاطمہ تھیں :

رقیۃ :- بنت عبدالبشر محمد بن عبد اللہ بن عبدالمطلب الهاشمیۃ

ہی زوج عثمان بن عفان وام ابنہ عبد اللہ قال ابو عمر کلا عرف خلافا ان زینب

الکبریٰ بنت النبی صلی اللہ علیہ وسلم واختلف فی رقیۃ وفاطمۃ وام کلثوم

والاکثر انھن علیٰ هذا الترتیب ونقل ابو عمر عن الحسن جانی انہ صح ان رقیۃ

اصغرھن وقیل قد کانت فاطمۃ اصغرھن - اصابع ص ۲۸۱ ترجمہ رقیۃ نمبر ۴

ترجمہ :- یعنی رقیۃ بنت ابی بشر محمد بن عبد اللہ بن عبدالمطلب کی صاحبزادی ہوتی

ہیں۔ زوجہ عثمان بن عفان کی اور عبد اللہ بن عثمان کی والدہ ماجدہ ہیں۔ ابو عمر نے

کہا ہے کہ یہ امر مسلم ہے کہ زینب آنحضرت صلی اللہ علیہ وسلم کی سب صاحبزادیوں سے

بڑی ہیں۔ اور اختلاف کیا گیا ہے۔ رقیۃ وفاطمہ وام کلثوم کے بارہ میں اور اکثر محققین

نے کہا ہے کہ وہ اسی ترتیب کے ہیں۔ اور ابو عمر نے جرجانی سے نقل کیا ہے کہ میں نے اس کی

صحت کی ہے کہ رقیۃ سب سے خورد سال ہیں اور کہا جاتا ہے کہ یکہ فاطمہ سب سے چھوٹی ہیں

۲۔ زینب - بنت سیدہ ادرام محمد بن عبد اللہ بن عبد المطلب القریشیۃ
 الهاشمیۃ ہی اکبر بناتہ واول من تزوج منہن ولدت قبل البعث عدۃ قیل
 انھا عشر سنین واخلتھن ہل القاسم قبلہا وبعدها وتزوجھا ابن خالتها
 ابو العاص بن الربیع العثمی وامہ ہالۃ خویلد - اصابعہ ۳۱۲ ترجمہ زینب ۴۶۶
 ترجمہ - یعنی صاحب زادی بنی آدم کے سردار محمد بن عبد اللہ بن عبد المطلب کی قریشیہ
 اور ہاشمیہ سبب جزا دیوں سے بڑی اور سب سے پہلے انہی کی شادی ہوئی - پیدا ہوئیں چند
 سال قبل بعثت نبویؐ - کہتے ہیں کہ وہ اس وقت دس سال کی تھیں اور اختلاف کیا گیا ہے
 کہ آیا حضرت قاسم ان سے پہلے پیدا ہوئے یا پیچھے ان کے اور ان کا نکاح ہوا اپنے
 خال زاد بھائی ابو العاص بن ربیع کے ساتھ - جنکی ماں ہالہ ہیں جو بیٹی میں خویلد کی -

۳۔ ام کلثوم - بنت سیدہ البشر رسول اللہ صلی اللہ علیہ وسلم اختلف ہل ہی
 اصغر او فاطمہ وتزوجھا عثمان بعد موت اختہارقیۃ عنده قال ابو عمر کان عتبۃ
 بن ابی لہب زوج ام کلثوم قبل البعثۃ فلم یدخل علیہا حتی بعث النبی صلی
 علیہ وسلم فامر الولا بفلقھا ثم تزوجھا عثمان بعد فوت اختہا سنۃ ثلاث من
 الهجرة وتوفیت عنده ایضا سنۃ تسع ولم یقلدہ - اصابعہ ۳۸۹ ترجمہ ام کلثوم ۴۶۷
 ام عیاش مولاء رقیۃ انما قالت سمعت رسول اللہ صلی اللہ علیہ وسلم
 یقول ما زوجت عثمان ام کلثوم الا بوجھ من السماء -

وآخر ابن منذہ ایضا من حدیث ابی ہریرۃ رفعہ انا فی جبرئیل فقال ان اللہ
 یامرک ان تزوج عثمان ام کلثوم علی مثل صدق رقیۃ وعلی مثل مصبتہا - اصابعہ ۳۹۰
 تزوج النبی صلی اللہ علیہ وسلم ابنۃ رقیۃ من عثمان وماتت عنده ایام بدر
 فزوجه بعدها اختہا ام کلثوم فلذا لک کان یلقب ذا النورین - اصابعہ ۳۹۱ جلد ۲
 ترجمہ - ام کلثوم صاحب زادی ہیں رسول اللہ صلی اللہ علیہ وسلم کی - اور اختلاف کیا گیا
 ہے کہ آیا وہ سب سے پہلے چھوٹی ہیں یا فاطمہ الزہراء - اور نکاح کیا ان کو عثمان نے بعد وفات ان کی
 ہمشیرہ رقیہ کے جوان کے ہاں تھیں - کہلے ابو عمر نے کہ عتبہ بیٹا ابو لہب کا خاوند تھا

پہلے نبوت نبویؐ کے۔ اور ابھی مدخولہ نہ ہوئی تھیں کہ رسول اللہ صلی اللہ علیہ وسلم منصب نبوت پر مبعوث ہوئے پس اس کے باپ (ابولہب) نے حکم دیا کہ انکو طلاق دیدے۔ پھر ان سے شادی کی عثمان نے بعد وفات ان کی ہمشیرہ کے سہنہ سحری میں اور وہ بھی سہنہ سحری میں فوت ہو گئیں۔ اور ان کی ان سے کوئی اولاد نہ ہوئی۔

ام عیاش جو رقیہ کی کنیز تھیں ان سے مروی ہے کہ میں نے رسول اللہ صلی اللہ علیہ وسلم سے سنا فرماتے تھے کہ نہیں نکل کیا عثمان نے ام کلثوم کو۔ لیکن مطابق وحی آسمانی کے۔ اور ابن مندہ نے ابی ہریرہ سے اور انہوں نے آنحضرت صلی اللہ علیہ وسلم سے روایت کی ہے کہ فرمایا مجھ کو جبریل نے آکر کہا کہ خدا نے حکم دیا ہے کہ عثمان کا نکاح ام کلثوم سے کر دو۔ مطابق ہر رقیہ کے ان مختلف حوالہ جات سے بخوبی واضح ہو چکا ہے کہ اصحاب میں بھی وہی روایات ہیں جو دوسری کتب انساب در جال و احادیث و تواریخ معتبرہ اسلام میں مندرج ہیں آپ کو واضح ہو گیا ہو گا کہ میں نے اصحاب میں ان تمام واقعات کو بغور دیکھا ہے۔ جہاں اس مسئلہ کا ذکر ملتا تھا۔ اب جو روایت یزید عنایت علی شاہ صاحب نے اس کتاب سے لکھی ہے یا تو اس سے ہو گی ہی نہیں۔ اور اگر بالفرض کسی جگہ ہو گی بھی۔ تو وہ بالکل ضعیف اور احادیث سے ہو گی۔ جو بالمقابل اس قدر مستوات روایات و واقعات کے بہر حال رد کرنے کے قابل ہو گی۔
(خادم حسین)

پنڈت بھوج دت فراگرہ کے پانچ سوالوں کے جواب

ایڈیٹر صاحب فراگرہ نے اپنے اخبار ۱۳ دسمبر ۱۹۱۸ء کے صفحہ ۴ پر علماء اسلام سے مرقہ پانچ سوال "پنڈت بھوج دت صاحب (انجمنی) کی طرف سے نقل کئے ہیں اور علماء اسلام سے ان کا جواب مانگا ہے۔

سوال اول یہ ہے آیا کوئی عالم اسلام جواب دے سکتا ہے کہ قبل از نبوت محمدؐ صاحب کا کیا دین و ایمان تھا۔ اگر کما جادہ کہ مسلمان تھا تو یہ جواب خلافت اصول ہو گا ذرا غور کر جواب دیں